

Asak Hpun A Daw Byin Wa Na Mātu, Hkristu A Kāta De Lākying Mātut Hkrum Ai Lam

Htina chyumdaw: - Nin 2:9. 1Kor 6:17. Rom 11:17, 24. Yhn 15:1, 4-5

I. Tengman ai chyum laika hta Kārai Kāsang gaw, māsha hte rau lu la māyu ai mātut mähkai lam gaw, Mädu hte māsha gaw, lāngai sha tai na mātu, re lam hpaw mādun da ai-1Kor 6:17.

- A. Anhtē gaw tengman ai chyum laika hpang de sa shāgu, māsa lam lāngai—Kārai Kāsang gaw Mädu e läta la hkrum ai māsha ni hte rau lāngai sha tai māyu ai re māsa lam—hpe shāman shākyang gälaw ra nga ai-Yhn 14:20.
- B. Kārai Kāsang a ahkyak mādung yaw shāda ai lam gaw, shi hkum nan hpe māsha hte rau lāngai sha tai na mātu, māsha hpe Mädu hte lāngai sha tai na mātu rai nga ai- Ehp 4:4-6.
- C. Kārai Kāsang gaw Kārai hte seng ai asak hte māsha asak gaw lāngai sha asak byin wa na mātu gumhpawn mātut na ra shārawng ai.
- D. Kārai Kāsang a yaw māsing kā-ang dāju lam mähkrum gaw, Kārai Kāsang hte māsha, māsha hte Kārai Kāsang hpe lāngai sha mähkri shawn gumdin na lam, lähkawng hpe lāngai sha mābyin māsa lam hte rau asak lāngai sha tai nna lāngai sha asak hkrung lam nga na mātu rai nga ai-Shr 22:17.
- E. Mädu a shinggyim rudi hkam ai lam hta Hkristu gaw Kārai Kāsang hpe māsha kāta de shāga woi sa wa nhtawm, bai hkrung rawt ai lam hta māsha hpe Kārai Kāsang hpang de shāga woi wa ya wu ai. Ndai hku nna, Mädu gaw Kārai hte māsha hpe lāngai sha gāyau gumhpawn ai lam hpe ngut kre shāngun wu ai -Rom 8:3. 1:3-4.
 - 1. Anhtē gaw Hkristu hta nga nga nna, Mädu gaw anhtē hta nga nga ai. Mädu hte anhtē gaw hkum lāngai sha byin wa ai-1Kor 12:12.
 - 2. Hkristu gaw anhtē byin wa nhtawm, anhtē gaw Mädu byin wa ai-Heb 2:14, 11.

II. Kārai Kāsang gaw māsha hte rau nga māyu ai mātut mähkai lam gaw, Mädu hte māsha gaw rau sha lākying mātut hkrum nna, dai hku nna asak hte seng ai gumhpawn lam hta lāngai sha byin wa na mātu rai nga ai-Rom 6:3-5. Yhn 15:4-5.

- A. Lākying mātut hkrum ai asak hkrung lam gaw gāli gālai re asak hkrung lam nre ai. Dai gaw Māsha asak hte Kārai hte seng ai asak gāyau gumhpawn ai lam rai nga ai-1Kor 6:17.
- B. Lākying mātut ai lam hta bung ai asak lähkawng gaw gumhpawn mātut mähkai nhtawm, asak hte seng ai lam rau sha kāba wa ai-Rom 11:24.
 - 1. Anhtē a māsa asak hkrung lam gaw Kārai Kāsang a hkrang nsam hta, Kārai Kāsang hte hkrang bung hte hpan da hkrum ai mājaw dai gaw, Kārai hte seng ai asak hpe gumhpawn mātut lu ai-Nin 1:26.
 - 2. Anhtē a māsha asak gaw Kārai hte seng ai asak hte bung nga ai. Dai mājaw Kārai hte seng ai asak hte māsha asak gaw rau sha lākying mātut lu nna, rau sha asak hkrung mai nga ai.
- C. Anhtē gaw Hkristu kāta de lākying mātut hkrum na mātu Mädu gaw shinggyim rudi hkam ai, wudang ntsa hta si hkam ai, bai hkrung rawt ai mābyin hpe laidu kau nna, asak jaw ai Wēnyi byin wa lu na rai nga ai-Yhn 1:14. 1Kor 2:2. 15:45.
- D. Anhtē gaw asak hpun rai nga ai Hkristu kāta de lākying mātut hkrum sai rai nna, ndia lākying gaw anhtē hpe Mädu hte lāngai sha tai shāngun ai -Rom 11:24.
 - 1. Hkristu hte kamsham ai ni ga hpung lāngai sha rai nga ma ai. Mädu gaw tsābyi hpun rai nhtawm, anhtē gaw lākung lākying ni rai nga ga ai-Yhn 15:1, 5a. 4a.
 - 2. Hkristu gaw anhtē a asak, mābyin māsa hte shi hkum byin wa ai-Kol 3:4, 10-11. Ehp 3:17a.
- E. Hkristu kāta de lākying mātut hkrum sai, ningnan kālang bai shāngai hkrum sai ni hku nna anhtē gaw lākying mātut hkrum ai asak hkrung lam, wuhpung lähkawng gaw gumhpawn mātut nhtawm, asak hte seng ai lam hta kāba wa ai asak hkrung lam hpe asak hkrung ra nga ai.
 - 1. Anhtē gaw Hkristu kāta de lākying mātut hkrum sai rai nga ai hte, tinang hkum hku nna asak nmai hkrung mat sai. De mālai anhtē gaw Neumatic Hkristu hpe anhtē hta asak hkrung shāngun na mātu ahkang jaw ra nga ai. Gal 2:20.
 - 2. Anhtē gaw tinang a hkumshan hku nna (snr) tinang a shinggyim rudi hku nna asak nmai hkrung mat sai. Anhtē gaw gāyau gumhpawn da ai Wēnyi--Kārai hte seng ai Wēnyi gaw ningnan shāngai hkrum ai māsha a wēnyi hte rau sha gāyau gumhpawn da ai—hku nna lākying mātut hkrum ai asak hkrung lam hpe asak hkrung ra nga ai-1Kor 6:17. Rom 8:4.

- F. Lăkying mătut hkrum ai asak hkrung lam hta masha asak hkrung lam gaw jăhtum kau sai nre sha, Kărai hte seng ai asak hku nna n-gun jaw ai, shăgrau shătsaw ai, nhpaw n-ya sutsu shăngun ai hkrum lu ai lam rai nga ai-Gal 2:20. 4:19. Ehp 3:16-17a.
1. Lăkying mătut hkrum ai asak hkrung lam hta lăkung lăkying gaw shi a bung ai namchyim hkrang kumla hpe hkang zing măkawp da timung, grau nna tsaw dik ai asak kăta de lăkying mătut hkrum ai hku nna, grau n-gun jat bang ya ai, shăgrau shătsaw ai, hkrang nsam gălai hkrum ai lam rai nga ai-Yhn 15:4-5. Rom 11:17.
 2. Lăkying mătut hkrum ai asak hkrung lam hta Kărai hte seng ai asak gaw anhtē kraw kăta hta nkăja ai măga kumla rai nga ai mabyin masha ni hpe la kau ya na mătū gălaw ya nga ai.
 - a. Kărai hte seng ai asak gaw shinggyim rudi hte seng ai lam mahkra hpe gau ngwi ngwi lădat hta jăhtum kau na mătū bungli gălaw nga ai.
 - b. Kărai hte seng ai asak gaw anhtē a ningra ai lam ni hte gawngkya ai lam ni hpe măyu kau ai.
 - c. Anhtē a mi na raw re myit a nkăja ai măga kumla rai nga ai mabyin masha gaw si shăngun kau hkrum nhtawm, dai hpang anhtē a mi na raw re myit hpe la kau na mălai, Mădu Kărai gaw dai hpe shăgrau shătsaw nna, jai lang ai.
 3. Lăkying mătut hkrum ai asak hkrung lam hta Kărai hte seng ai asak gaw Kărai Kăsang a shawng npawt kaw nna hpan da ai lam hpe bai hkrung rawt shăngun nna, anhtē a atsam mări ni hpe shăgrau shătsaw ya ai-Yhn 11:25. Ehp 4:23.
 - a. Kărai hte seng ai asak gaw nkăja ai măga na kumla ni hep la shaw kau nga yang, dai gaw Kărai Kăsang shawng npawt kaw nna hpan da ai lam hpe bai hkrung rawt shăngun na mătū gălaw nga ai.
 - b. Ndai lădat hta anhtē a shawng npawt kaw na bungli ni--- hpanda ai lam hta anhtē hpang de jaw ya ai bungli ni---gaw bai lu la ai lam, n-gun jat bang ya ai, shăgrau shătsaw ya hkrum lu ai-Gal 2:20.
 4. Lăkying mătut hkrum ai asak hkrung lam hta Kărai hte seng ai asak hkrung lam gaw Hkristu a nhpaw n-ya sutsu ai lam ni hpe anhtē a kraw kăta daw ni de kărūm jaw ya nhtawm, anhtē a mabyin mahkra hpe byawng shang hpring tsup wa shăngun ai-Rom 12:2. 8:29-30.

III. Asak hpun rai nga ai Hkristu gaw anhtē hpang de asak rai nga ai Kărai Kăsang a dandawng ai lam rai nhtawm, Hkristu kăta de lăkying mătut hkrum ai hku nna, anhtē gaw asak hte seng ai pawng gumhpawn lam nga nna, anhtē gaw asak hpun a daw ni byin wa ga ai-Kol 2:9. Yhn 15:1, 4-5.

- A. Anhtē gaw Hkristu hpe asak hpun hku nna sha ai sha n-ga, -- anhtē gaw Mădu hpang de pawng gumhpawn nhtawm, Mădu a daw shan rai nga ai-1Kor 6:17.
- B. Asak hpun gaw Kărai hte seng ai asak hpe anhtē a kăta de kăran kăchyan ya na mătū, rai nga ai. Lăkung lăkying ni rai nga ai anhtē gaw tsăbyi hpun hta noi nga nhtawm, asak hpun kaw nna asak a kăran kăchyan ya ai lam hpe hkap la lu let, asak hpun a daw shan hku nna asak hkrung nga ga ai-Yh 15:5. Rom 8:2, 10, 6, 11. Mădun: - Hpil 4:13.
- C. Asak hpun rai nga ai Hkristu gaw shi hkum nan hpe anhtē a kăta de kăran kăchyan ya na mătū rai nga ai Kărai hte seng ai yaw măsing a mătū rai nga ai. Tsăbyi hpun a lăkung lăkying ni rai nga ai anhtē gaw Mădu hta noi nhtawm, Mădu gaw anhtē hta noi nga ai.
- D. Tsăbyi hpun hta anhtē noi nga ai shăloi anhtē a kăta de Kărai Kăsang a kăran kăchyan ya ai lam, asak hpun kaw nna lăkung lăkying ni kăta de asak hpe kăran kăchyan ai lam nga nga ai. Ndai kăran kăchyan ai lam gaw anhtē hpe Kărai—Masha ni tai shăngun ai-Rom 8:10, 6, 11.
- E. Tsăbyi hpun rai nga ai Hkristu hta noi nga ai lam gaw Mădu hpe anhtē a shănu shăra hku nna la lang ai lam rai nhtawm, dai gaw Kărai Kăsang hpe tsaw dik htum, hpring tsup hkra hkrum kădup hkam sha ai lam rai nga ai. Hkristu hta noi nga ai lam gaw Hkristu hta anhtē a asak hkrung lam, Mădu hpe anhtē a yawng măyawng hku nna la lang ai lam rai nga ai-Shk 90:1. 91:1, 9.
- F. Anhtē gaw asak hpun a daw shan ni hku nna asak hkrung ai rai yang, anhtē gaw kăja ai hte nkăja ai lam hpe ahkyak nla ai sha, asak hpe sha ahkyak la nhtawm, manghkang lam ni hpe jaw ai hte shut ai hku nna kăran ginhka mu chyē lu ai lam nnga ai sha, asak hte si ai lam hku nna kăran ginhka chyē wa na rai nga ai- Nin 2:9, 16-17. 2Kor 11:3.